



गलत को गलत कहना हमें आसान नहीं लगता, सही इतना कमजोर होता है इतना अकेला कि, उसके खिलाफ ही जंग का ऐलान आसान लगता है। -रश्मि प्रभा

शहर में आज

- उत्तर प्रदेश हिन्दी संस्थान के निराला सभागार में स्मृति में संगोष्ठी 10 :30 बजे।
- कैसरबाग स्थित सनतकदा में आयोजित फिल्म फार्मिंग –द रेवोल्यूशन की स्क्रीनिंग 6:00 बजे।
- रामप्रसाद खेड़ा, तालकटोरा आलमबाग में शिव भोलेश्वर खाटू श्याम मंदिर पर खाटू श्याम का जंगमर व भंडारा कार्यक्रम 8:00 बजे।

सिटी ब्रीफ

सम्पूर्ण समाधान दिवस आज

अमृत विचार, लखनऊ : नागरिकों की शिकायतों के त्वरित निस्तरण के लिए महापौर की अध्यक्षता में शुक्रवार को नगर निगम मुख्यालय लालबाग स्थित त्रिलोकनाथ सभागार में सम्पूर्ण समाधान दिवस आयोजित किया जाएगा। कार्यक्रम सुबह 10 बजे से दोपहर एक बजे तक चलेगा। इस दौरान हाउस टैक्स, जलकर, पेयजल, सीवर, सफाई, कूड़ा उठान, मार्ग प्रकाश आदि से जुड़ी शिकायतों का मौके पर निस्तराण किया जाएगा। नगर आयुक्त ने नागरिकों से अपील की है कि वे अपनी शिकायत से संबंधित आवश्यक दस्तावेज साथ लेकर आएँ, जिससे समस्याओं का त्वरित समाधान सुनिश्चित किया जा सके।

फारेस्ट गार्ड मुख्य परीक्षा का प्रवेश पत्र जारी

अमृत विचार, लखनऊ : उत्तर प्रदेश अधीनस्थ सेवा चयन आयोग ने फारेस्ट गार्ड और वाइलडलाइफ गार्ड यानी वन रक्षक और वन्यजीव रक्षक मुख्य परीक्षा 2023 के लिए प्रवेश पत्र जारी कर दिया है। इस परीक्षा के माध्यम से कुल 709 पदों पर भर्ती की जाएगी। आयोग की आधिकारिक वेबसाइट upsssc.gov.in से एडमिट कार्ड डाउनलोड किया जा सकता है। मुख्य परीक्षा परीक्षा 9 नवंबर 2025 को सुबह 10 बजे से दोपहर 12 बजे तक प्रवेश के दो जिलों लखनऊ और झांसी में आयोजित की जाएगी। आयोग द्वारा वन एवं वन्यजीव विभाग के अंतर्गत 709 पदों को भरा जाएगा, जिसमें वन रक्षक के लिए 693 पद और वन्य जीव के लिए 16 पद निर्धारित है। परीक्षा से जुड़ी जानकारी और परीक्षा केंद्रों की सूचना UPSSSC की आधिकारिक वेबसाइट पर पहले ही जारी कर दी गई है।

आवास विकास के अधीक्षण अभियंता अचानक छुट्टी गए

अमृत विचार, लखनऊ : आवास विकास की वृंदावन योजना में 23 से 29 नवंबर तक प्रस्तावित राष्ट्रीय स्तर के कार्यक्रम ‘जनसूच्य’ में प्रधानमंत्री से लेकर राष्ट्रपति का आममन होना है। वहीं दूसरी ओर अधीक्षण अभियंता, वृंदावन योजना वृत्त पीके सिंह अचानक छुट्टी पर चले गए हैं। आवास आयुक्त डॉ. बलकार सिंह ने उनकी छुट्टी स्वीकृत नहीं की है। तीन दिन बाद भी उनकी अनुपस्थिति में आवास विकास प्रशासन ने उनकी जगह कार्य देखने के लिए किसी का आदेश जारी नहीं किया है। इससे आवास विकास द्वारा कार्यक्रम के दौरान किये जाने वाले महत्वपूर्ण कार्य प्रभावित हो रहे हैं। प्राप्त जानकारी के अनुसार अधीक्षण अभियंता अश्व विहार वृत्त समर उपाध्याय को फिलहाल मौखिक तौर पर वृंदावन योजना से जुड़े कार्य देखने को कहा गया है।

महिलाएं ही नहीं बुजुर्ग भी आते हैं एनीमिया की चपेट में

अमृत विचार, लखनऊ : अब सिर्फ महिलाएं ही नहीं, बल्कि बुजुर्ग भी एनीमिया (खून की कमी) की गंभीर समस्या से जूझ रहे हैं। करीब 24 प्रतिशत बुजुर्ग एनीमिया की गिरफ्त में हैं और इनमें लगभग 40 प्रतिशत मौतों का कारण यह रोग बनता है। यह जानकारी बनारस हिंदू विश्वविद्यालय (बीएचयू) के डॉ. विजय तिलक ने दी। गुरुवार को कानपुर रोड स्थित एक होटल में आयोजित इंडियन सोसाइटी ऑफ हीमेटोलॉजी एंड ब्लड ट्रांसफ्यूजन (आईएसएचबीटी) के 66वें वार्षिक सम्मेलन में उन्होंने बताया कि बढ़ती उम्र में लोग एनीमिया पर ध्यान नहीं देते, जिससे यह याददाश्त और तंत्रिका तंत्र को प्रभावित कर सकता है। केजीएमयू हिस्टोलॉजी विभाग के अध्यक्ष डॉ. एस.पी. वर्मा ने कहा कि बुजुर्गों को साल में एक बार रसीबीसी जांच अहय्य करानी चाहिए। केजीएमयू की डॉ. रश्मि कुशवाहा ने बताया कि सम्मेलन में नर्सिंग, पैरामेडिकल स्टाफ और लैब तकनीशियनों के लिए विशेष सेमिनार आयोजित हुआ। कार्यक्रम में डॉ. निशांत वर्मा, डॉ. अंशु पांडेय सहित लगभग 600 डॉक्टर, नर्सिंग और लैब तकनीशियन उपस्थित रहे।

नगर निगम ने पशुपालन कालोनी में कूड़ा फेंकते पकड़ा ट्रैक्टर-ट्राली

कार्यालय संवाददाता, लखनऊ

अमृत विचार : नगर निगम ने खुले में कूड़ा फेंकने वालों के खिलाफ सख्ती बरतते हुए कार्रवाई की है। डालीगंज-निराला नगर वार्ड की पशुपालन कॉलोनी में बिना अनुमति घरों से एकत्र किया गया कूड़ा ट्रैक्टर-ट्राली से फेंकते हुए पकड़ा गया। जोन 3 के जेडएसओ मनोज यादव, क्षेत्रीय खाद्य एवं सफाई निरीक्षक तथा सफाई सुपरवाइजर

की संयुक्त टीम ने मौके पर ट्रैक्टर-ट्राली और चालक को रोका। नगर निगम अधिनियम के नियमों का उल्लंघन पाए जाने पर संबंधित ट्रैक्टर मालिक के विरुद्ध कार्रवाई करते हुए थाना हसनगंज में तहरीर दी गई। 6 नवंबर को ट्रैक्टर मालिक हरीश कपूर ने नगर निगम जोन 3 कार्यालय में 50 हजार रुपये अर्थदंड के रूप में जमा किया। अर्थदंड जमा कराने के बाद ट्रैक्टर-ट्राली को मालिक के सुपुर्द कर दिया गया।

उपाध्यक्ष की फटकार के बाद 11 निर्माण सील

रोक के बावजूद बन रहे कॉम्पलेक्स, होटल, गोदाम पुनः सील, चौक, ठाकुरगंज व दुबग्गा में बहुमंजिला कॉम्पलेक्स सील

कार्यालय संवाददाता, लखनऊ

अमृत विचार : लखनऊ विकास प्राधिकरण के प्रवर्तन कार्यों में लापरवाही पर उपाध्यक्ष प्रथमेश कुमार की फटकार के बाद हरकत में आई टीम ने गुरुवार को अवैध निर्माण के खिलाफ बड़ी कार्रवाई की है। गोमती नगर विस्तार में रोक के बावजूद बन रहे होटल, कॉम्पलेक्स, गोदाम समेत 11 अवैध निर्माण सील किए गए। वहीं, चौक, ठाकुरगंज व दुबग्गा में बहुमंजिला कॉम्पलेक्स समेत तीन और अवैध निर्माण सील किए गए।

प्रवर्तन जोन-1 अंतर्गत गोमती नगर विस्तार के सेक्टर-1, 5, 6, एवं 7 में सुनील, मयंक गुप्ता, अभय सिंह, हितेश खन्ना, अर्पणा दूबे, अर्चना पांडेय, सियाराम जायसवाल, तौसीफ अहमद, जितेन्द्र शुक्ला,



गोमती नगर में एलडीए द्वारा सील किया गया निर्माणाधीन भवन।

सुनीता सिंह, उदय प्रताप सिंह व अन्य द्वारा अवैध रूप से होटल, कॉम्पलेक्स, गोदाम आदि बहुमंजिला भवनों का निर्माण कराया जा रहा था। 120 वर्गमीटर से लेकर 800 वर्गमीटर क्षेत्रफल के भूखंड पर किये जा रहे 11 अवैध निर्माण पुनः

सील किए गए। इसी तरह प्रवर्तन जोन-7 अंतर्गत इमरान अली व अन्य द्वारा ठाकुरगंज के न्यू हैदरगंज में 800 वर्गमीटर के भूखंड पर कॉम्पलेक्स का निर्माण कराया जा रहा था। वहीं, मंजीत व अन्य द्वारा चौक में राजाबाजार चौराहे के पास

● **मुख्य आरोपी राजेश मिश्रा गिरफ्तार, चार अन्य की तलाश**

के पेड़ की डाल काटकर उसे दीवार पर गिराया और उसी के सहारे रस्सी लगाकर सफारी के भीतर उतर गए। मौके पर मौजूद कीपर ने उन्हें देखकर उच्चाधिकारियों को सूचना दी और खुद भी रोकने का प्रयास किया, लेकिन सभी आरोपी रस्सी और पेड़ के सहारे दीवार फांदकर भाग निकले। कीपर ने बताया कि यह पूरी कार्रवाई डीजीपी आवास के

निकट गोमती इन्क्लेव निवासी राजेश मिश्रा के निर्देश पर की गई थी। राजेश को मजदूरों को क्षतिग्रस्त दीवार के पास खड़े होकर आदेश देते हुए देखा गया।

प्राणी उद्यान प्रशासन ने घटना की जानकारी वन्यजीव संरक्षण अधिनियम के तहत हजरतगंज कोतवाली को दी। पुलिस ने त्वरित कार्रवाई करते हुए मुख्य आरोपी राजेश मिश्रा को गिरफ्तार कर लिया है, जबकि अन्य चार अज्ञात आरोपियों की तलाश की जा रही है।



पेड़ की डाल काटकर डियर सफारी में घुसने का प्रयास करते लोग।

18 हजार तक पाई पेंशन अब करेंगे वापस

कार्यालय संवाददाता, लखनऊ

अमृत विचार : मोहनलालगंज की ग्राम पंचायत कोरोरा में वृद्धा पेंशन के 64 अपात्रों के खातों की जांच में 15 से 18 हजार रुपये तक पेंशन लेना पाया गया है। अब समाज कल्याण विभाग सभी अपात्रों को नोटिस जारी करके धनराशि वसूल करेगा। परिवार रजिस्टर लेकर मिलान भी किया जा रहा है।

शिकायत के आधार पर जिलाधिकारी विशाख जी के निर्देश पर जिला समाज कल्याण अधिकारी अंजनी कुमार सिंह ने 64 पेंशनरों की जांच की थी। इन सभी की उम्र 35 से 40 वर्ष निकली। इनके द्वारा आधार कार्ड एडिटिंग करके 60 वर्ष से अधिक उम्र दिखाकर पेंशन स्वीकृत कराई गई थी। जांच के दौरान आधार कार्ड से यह फर्जीवाड़ा पकड़े जाने के बाद एनआईसी से सभी के बैंक खाते लिए गए। जिनके बैंक से स्टेटमेंट निकाले गए तो उनमें 15 से 18 हजार

- **कोरोरा में वृद्धा पेंशन के 64 अपात्रों के खातों की हुई पुष्टि**
- **अब परिवार रजिस्टर का मिलान करके जारी होंगे नोटिस**

अपात्रों का मिलना व्यवस्था पर सवाल

- समाज कल्याण अधिकारी ने कोरोरा में 64 वृद्धा पेंशन के अपात्र मिलने पर जिलेभर के सभी लाभार्थियों की जांच की थी। इस दौरान उम्र में हेरफेर करके और 700 अपात्र पकड़े थे। जिनकी पेंशन रोककर सूची से नाम काट दिए थे। लेकिन, अभी वसुली नहीं हुई है। इतनी बड़ी संख्या में अपात्रों का मिलना पेंशन स्वीकृत और नियमित सत्यापन पर सवाल खड़ा करता है। लखनऊ की तरह सभी जिलों में जांच कराई जाए तो शायद अपात्र मिलने पर सरकारी धन का दुरुपयोग रोका जा सके।

रुपये तक पेंशन लेने पाया गया है। यह धनराशि वसूल की जाएगी।

इंदिरा गांधी प्रतिष्ठान में शादियों की बुकिंग रद्द होने से परिवार परेशान

अमृत विचार, लखनऊ : लखनऊ विकास प्राधिकरण (एलडीए) द्वारा इंदिरा गांधी प्रतिष्ठान में शादियों की बुकिंग रद्द किए जाने के फैसले से दर्जनों परिवारों में निराशा फैल गई है। बताया जा रहा है कि यह आदेश शासन स्तर से जारी हुआ है। टेट कैंटर्स एंड डेकोरेटर वेलफेयर एसोसिएशन के प्रदेश अध्यक्ष विजय कुमार ने बताया कि शासन स्तर पर बैठे अधिकारियों ने संभवतः मुख्यमंत्री योगी आदित्यनाथ को इस निर्णय के प्रभाव से अवगत नहीं कराया। जिन परिवारों ने अपने बेटे-बेटियों की शादी के लिए प्रतिष्ठान बुक किया था, उनमें से करीब 40 परिवारों की बुकिंग अचानक रद्द कर दी गई है। विजय कुमार ने कहा कि यदि मुख्यमंत्री को इस निर्णय की जानकारी पहले दी जाती, तो संभवतः कार्यक्रमों को किसी अन्य स्थल पर शिफ्ट करने का समय मिल जाता। अचानक बुकिंग कैंसिल होने से परिवार असमंजस में हैं। नई जगह मिलाने पर होटल और रिजॉर्ट के रेट दुगुने तक बढ़ गए हैं, जिससे आर्थिक बोझ भी बढ़ा है। विजय कुमार ने शासन से अनुरोध किया कि भविष्य में ऐसे कार्यक्रम ऑफ सीजन में आयोजित किए जाएं और मुख्यमंत्री इस निर्णय पर पुनर्विचार करें।



सामूहिक विवाह में भारत के दौरान घोड़े पर बैठे दूल्हे।

अमृत विचार

21 जोड़ों ने थामा एक दूजे का हाथ

बिटिया फाउंडेशन की ओर से किया गया 10वां बिटिया विवाह उत्सव का आयोजन

कार्यालय संवाददाता, लखनऊ

अमृत विचार : बिटिया फाउंडेशन की ओर से 10वां बिटिया विवाह उत्सव गुरुवार को डालीगंज स्थित रामाधीन सिंह लॉन में धूमधाम से सम्पन्न हुआ। मुख्य संयोजक व बिटिया फाउंडेशन के अध्यक्ष मनीष गुप्ता ने बताया कि विवाह उत्सव की शुरुआत दोपहर 12 बजे तिलक समारोह से हुई।

बड़ी शान से निकली दूल्हों की सामूहिक बारात : डीजे बैंड की धुनों और ‘हम बारात लेकर आए हैं’, ‘आज मेरे यार की शादी है’ जैसे गीतों पर झूमते दूल्हों की बारात डालीगंज रेनूवे क्रॉसिंग से निकली। बारात डालीगंज बाजार, इक्का स्टैंड और अयोध्या रोड होते हुए विवाह स्थल रामाधीन सिंह लॉन तक पहुंची। रास्ते में जगह-जगह लोगों ने पुष्प वर्षा कर स्वागत किया।

सांस्कृतिक प्रस्तुतियों से सजा समारोह : शाम छह बजे शुरू हुए सांस्कृतिक कार्यक्रम में गणेश वंदना के साथ पंचांगी, राजस्थानी, अवधी लोकनृत्य, डांडिया, राधा-

- **डालीगंज के रामाधीन सिंह लॉन में हुआ सम्पन्न**

- **बारात का जगह-जगह पुष्प वर्षा कर हुआ स्वागत**

जोड़े को मिले 80 से अधिक उपहार

- विवाह की सभी रस्में तिलक, जयमाल, फेरे और विदाई तक परंपरागत रूप से सम्पन्न कराई गई। सभी जोड़ों को 80 से अधिक वस्तुएं उपहारस्वरूप दी गईं, जिनमें लोहे की अलमारी, बेड, रजाई, गद्दा, सोने की नथ, मंगलसूत्र, चांदी की पायल-बिछिया, वाटर कूलर, कुर्सी-मेज सेट, गैस चूल्हा, प्रेशर कुकर आदि शामिल रहे।

शुभकामनाएं देने पहुंचे गणमान्य

- कार्यक्रम में महापौर सुषमा खर्कवाल, भाजपा नगर अध्यक्ष आनंद द्विवेदी, लखनऊ व्यापार मंडल अध्यक्ष अमरनाथ मिश्रा, चेयरमैन राजेंद्र अग्रवाल, अभिषेक खरे, धनश्याम अग्रवाल, पार्षद प्रतिनिधि सुदर्शन कटियार, शुभम सिंह, अतुल गुप्ता, अमन तलवार, संजय सिंह वर्मा, अनिमेष अग्रवाल, मनीष सिंह, नितिन जैन, राजीव गुप्ता, मोहित केसवानी समेत अनेक समाजसेवी, व्यापारी और पार्षद शामिल रहे।

इन जोड़ों ने थामा एक दूजे का हाथ

- नवविवाहित जोड़ों में निशा मोर्या-बादराम, शालिनी-अमित जोशी, मुस्कान-प्रीत कुमार, पूजा गौतम-सचिन गौतम, सिमरन-विशाल गौतम, कीर्ति कश्यप-जोगिन्द्र, अंजलि सरोज-किशन, सावित्री-आशीष वर्मा, माही जोशी-अंकित जोशी, महिमा गौतम-राजेश यादव, नेहा गौतम-रामबाबू, सोनी गौतम-संदीप गौतम, अंतिमा मिश्रा-अभय चतुर्वेदी, शिवांगी कश्यप-आकाश चौहान, कविता निषाद-मनीष निषाद, आकांक्षा-रवि प्रकाश, काजल गुप्ता-सूरज गुप्ता समेत कुल 21 जोड़ों ने सात फेरे लेकर जीवनभर साथ निभाने का संकल्प लिया।

कृष्ण फूलों की होली और भजन बेटियों के विवाह समाजसेवियों की प्रस्तुतियां हुईं। मनीष गुप्ता और व्यापारियों के सहयोग से ने बताया कि सर्वसमाज की 21 सम्पन्न हुए।

आईजीपी में 10 दिन नहीं होंगे कार्यक्रम, दी सूचना

अमृत विचार , लखनऊ : गोमती नगर स्थित इंदिरा गांधी प्रतिष्ठान में 24 से 25 नवंबर को होने वाली ग्राउंड ब्रेकिंग सेरेमनी 5.0 में प्रधानमंत्री नरेंद्र मोदी का आना प्रस्तावित है। प्रतिष्ठान में इस कार्यक्रम को देखते हुए 21 से 30 नवंबर तक शादी समारोह व अन्य आयोजन नहीं होंगे। इसकी सूचना बुकिंग कराने वालों को एलडीए ने भेज दी है।

इंदिरा गांधी प्रतिष्ठान में 21 से 30 नवंबर तक करीब 45 बुकिंग शादी समारोह की कराई गई हैं। रोजाना तीन से चार कार्यक्रम बुक हैं। जो लोगों ने कई माह पहले कराया था। फिलहाल ग्राउंड ब्रेकिंग सेरेमनी को देखते हुए अन्य आयोजन की बुकिंग एक तरह से निरस्त कर दी गई है। इस संम्बंध में उपाध्यक्ष प्रथमेश कुमार ने पत्र जारी किया है। इंदिरा गांधी प्रतिष्ठान की तरफ से बुकिंग कराये लोगों को प्रधानमंत्री के कार्यक्रम से अवगत कराकर अन्य जगह निजी आयोजन की व्यवस्था करने की सूचना दे दी गई है। उनकी बुकिंग के रुपये वापस किए जाएंगे।

धुएं के बीच से गुजरती दुल्हन, खर्च दो लाख तक

- शादियों को यादगार बनाने के लिए लोग अब थीम-बेस्ड वरमाला इवेंट्स पर अधिक खर्च कर रहे हैं। इवेंट आयोजक प्रदीप शर्मा ने बताया कि धुएं के बीच से आती दुल्हन, रथ पर सवार होकर आती दुल्हन, आकाश में वरमाला और रामायण थीम जैसे कॉन्सेप्ट्स की मांग सबसे ज्यादा है। इन थीम्स की लोकप्रियता के कारण इवेंट मैनेजमेंट इंडस्ट्री में बुकिंग कई गुना बढ़ गई है और औसतन हर कार्यक्रम पर 50,000 से 2 लाख तक खर्च किया जा रहा है।

बाजार की आर्थिकी भी भरेगी रफ्तार

- लगभग 20 हजार शादियों से व्यापार गति पकड़ेगा। इससे न केवल होटल, कैटरिंग और सजावट उद्योग को फायदा होगा, बल्कि लाइटिंग, साउंड, ट्रान्सपोर्ट, वाहन, कपड़ा और ज्वेलरी समेत तमाम बाजारों की आर्थिकी भी रफ्तार भरेगी।



डिजाइनर और थीम आधारित स्टेज तीन लाख तक

- शादी के स्टेज सजाने वाले डेकोरेटर सात्विक के अनुसार, सजावट में इस बार पारंपरिक और विदेशी फूलों का संगम देखने को मिलेगा। इनमें गुलाब, गेंदा, रंगीनगंधा, ऑर्किड, लिली, चमेली, पियोनी, और हाइड्रेंजिया जैसे फूलों का उपयोग किया जा रहा है। इन फूलों को उनके रंग, सुगंध और सांस्कृतिक महत्व के आधार पर चुना जाता है। स्टेज सजावट की कीमत 25,000 से लेकर 3 लाख रुपये तक पहुंच रही है, जो डिजाइन और थीम पर निर्भर करती है। जो बहुत बड़ा खर्च है।

और डेकोरेशन की मांग कई गुना बढ़ गई है। अधिकतर प्रतिष्ठान पहले से ही बुक हो चुके हैं और विभिन्न व्यवस्थाओं के दामों में 15 से 25 प्रतिशत तक की बढ़ोतरी हो गई है।

आयोजन

बैंड–बाजे, गेस्ट हाउस फुल, कैटर्स और इवेंट वालों की बढ़ी मांग

शहर में 20 दिन में होंगी 20 हजार शादियां

कार्यालय संवाददाता, लखनऊ

अमृत विचार : शहनाइयों की गूंज और सजावट की रौनक से शहर में एक बार फिर से विवाह सीजन की शुरुआत होने वाली है।

शहर में 17 नवंबर से 6 दिसंबर यानी कुल 20 दिनों की सहालग में 20 हजार जोड़े विवाह के शुभ मुहूर्त में गृहस्थ आश्रम में प्रवेश करेंगे। इतनी शादियां देख बाजारों में तो रौनक है ही, वैवाहिक समारोहों से जुड़े, गेस्ट हाउस, डीजे तक फुल हो गए हैं। इवेंट का जोर है।

औसतन 1, 500 विवाह होंगे रोज, गेस्ट हाउस और कैटर्स की मांग : टेंट कैटर्स एंड डेकोरेशन वेलफेयर एसोसिएशन के प्रदेश अध्यक्ष विजय कुमार के अनुसार इस बार प्रतिदिन औसतन 1,500 विवाह समारोह होंगे। सीमित शुभ तिथियों के कारण गेस्ट हाउस, कैटर्स, टेंट

शटर तोड़कर शराब दुकान में चोरी का प्रयास

अमृत विचार, पीजीआई : थाना क्षेत्र के तेलीबाग स्थित रिंग रोड पर गुरुवार तड़के चोरो ने राधेलाल की शराब की दुकान का शटर तोड़कर चोरी का प्रयास किया। बदमाशों ने दुकान के दो शटर उखाड़ दिए, लेकिन अंदर रखा कोई सामान नहीं चुरा सके। सूचना मिलते ही पीजीआई पुलिस मौके पर पहुंची और जांच-पड़ताल की। सेल्समैन मनोज ने बताया कि दुकान में रखे स्टॉक और अन्य सामान की जांच की गई, किसी भी वस्तु की चोरी नहीं हुई। शटर उठाकर चोरी करने का प्रयास किया गया था। पुलिस आसपास लगे सीसीटीवी फुटेज खंगाल रही है और आगे की जांच शुरू कर दी है।

थार सवार तीन युवकों पर दर्ज कराई रिपोर्ट

अमृत विचार, सरोजनीनगर : बंधरा में एक पेट्रोल पंप कर्मी ने थार सवार तीन अज्ञात लोगों के खिलाफ गाली-गलौज, मारपीट और जान से मारने की धमकी देने की रिपोर्ट दर्ज कराई। हरदोई निवासी अनूप कुमार बंधरा स्थित एसएस फीलिंग स्टेशन पर काम करते हैं। उन्होंने बताया कि बुधवार रात थार गाड़ी से कुछ लोग डीजल भरवाने आए। पंप के पास सही से गाड़ी खड़ी करने को कहने पर युवकों ने गाली-लोलज शुरू कर दी और विरोध करने पर अनूप के घूंघु पर घूंसा मारा। साथी कर्मचारी मदद के लिए दौड़े तो आरोपियों ने धमकी देते हुए भाग निकाला।

पांच लाख की मांगी रंगदारी, रिपोर्ट दर्ज

अमृत विचार, लखनऊ : गाजीपुर जिले के भरकोल के रहने वाले अमित राय ने चिनहट थाने में तीन लोगों पर पांच लाख रुपये की रंगदारी मांगने की रिपोर्ट दर्ज कराई है। आरोप है कि तीनों ने मटियारी स्थित उनके मकान पर कब्जा करने का प्रयास किया। असफल होने पर रंगदारी मांगी। पुलिस मामले की जांच कर रही है। अमित ने बताया कि 10 अक्टूबर को उन्होंने मटियारी में एक प्लॉट खरीदा था। प्लॉट पर मकान बनवाकर वह गाजीपुर लौट गए। आरोप है कि चिनहट का रहने वाला अरमान उनके मकान पर कब्जा करने का प्रयास कर रहा है। विरोध पर उसके साथी प्रॉपर्टी डीलर शोषण और प्राशु धमकाते रहते हैं। आरोप है कि 31 अक्टूबर को सुबह दस बजे वह गाजीपुर से मटियारी स्थित मकान पहुंचे थे। तभी आरोपियों ने उनसे पांच लाख रुपये की मांग की। विरोध पर आरोपियों ने गाली-गलौज शुरू कर दिया। इंस्पेक्टर चिनहट दिनेश चंद्र मिश्र के मुताबिक मामले की जांच की जा रही है।

30 लाख ठगने वाला फर्म संचालक गिरफ्तार

अमृत विचार, लखनऊ : गाजीपुर पुलिस ने व्यवसायी से 30 लाख रुपये ठगी के मामले में फर्म संचालक पवन भारती को गुरुवार को गिरफ्तार कर लिया है। कोर्ट ने आरोपी के खिलाफ एफबीडब्ल्यू जारी किया था। पवन भारती ने विभूतिखंड स्थित नारायण दास एंड संस फर्म के संचालक हर्षल गुप्ता को होटल उपकरणों की आपूर्ति का झांसा देकर ठगी की थी। हर्षल गुप्ता के विरोध पर आरोपी पवन भारती ने धमकी भी दी थी।एसपी गाजीपुर अनिवह विक्रम सिंह के मूलाधिक, पवन भारती अर्भव हासिएटालिटी फर्म का मालिक है। हर्षल ने अपने निर्माणविभाग होटल से संबंधित उपकरणों की आपूर्ति के लिए लाखों रुपये का भुगतान पवन भारती को किया था। पवन ने थोड़ा माल भेजा। बाकी माल से संबंधित 30 लाख रुपये हड़प लिए थे।रुपयों की मांग पर धमकी दी थी।हर्षल की तहरीर पर आरोपी पवन के खिलाफ 29 मई को रिपोर्ट दर्ज कराई थी। आरोपी पवन भारती गाजीपुर के संजय गांधीपुरम का रहने वाला है।

डॉक्टर बताकर कराई शादी, विरोध पर भागाया

अमृत विचार, लखनऊ : बेरोजगार युवक को डॉक्टर बताकर युवती की शादी करा दी गई। ससुराल पहुंचने के बाद विवाहिता को पता चला कि उसका पति डॉक्टर नहीं बल्कि बेरोजगार है। आरोप है कि ससुराल पक्ष ने देहेज में कार की मांग करते हुए उसके जेवर छीन लिए और घर से निकाल दिया। पीड़िता की तहरीर पर पुलिस ने पति समेत सात लोगों के खिलाफ रिपोर्ट दर्ज की है। गौमती पवन भारती को निजामपुर मल्हौर निवासी पुनीता ने बताया कि वर्ष 2018 में उसकी शादी बरिय्या के बैरिया क्षेत्र के सुरेमनपुर चाई छपरा निवासी अमरेश कुमार यादव से हुई थी। शादी से पहले अमरेश को डॉक्टर बताया गया था, जबकि वह बेरोजगार निकला। पुनीता का आरोप है कि ससुराल पहुंचने के बाद वह पति में कार की मांग की गई। विरोध करने पर ससुरालियों ने उसके जेवर छीन लिए और प्रताड़ित कर घर से निकाल दिया। इंस्पेक्टर चिनहट दिनेश चंद्र मिश्र ने बताया कि मामले की जांच की जा रही है।

साइबर ठगी गिरोह का पर्दाफाश बैंक मैनेजर समेत तीन गिरफ्तार

ऑनलाइन ठगे करोड़ों रुपये, साइबर क्राइम थाना व सेल टीम ने की कार्रवाई

कार्यालय संवाददाता, लखनऊ

अमृत विचार : लखनऊ के साइबर क्राइम थाना और साइबर क्राइम सेल की संयुक्त टीम ने एक बड़े साइबर ठगी गिरोह का खुलासा किया है। गिरोह के तीन आरोपियों को गिरफ्तार किया गया है, जिसमें एक निजी बैंक का डिप्टी ब्रांच मैनेजर भी शामिल है। आरोपियों ने फर्जी फर्म बनाकर विभिन्न बैंकों में खाते खुलवाए और ऑनलाइन गेमिंग तथा साइबर ठगी के जरिए करोड़ों रुपये ठगे। डीसीपी क्राइम कमलेश दीक्षित ने बताया कि गिरफ्तार आरोपियों में कुर्सी रोड स्थित किरन एन्क्लेव का इंडसइंड बैंक चिनहट शाखा का डिप्टी मैनेजर उत्तम कुमार विश्वास, बीबीडी के अनौरा स्थित रॉयल सिटी कालोनी निवासी उमाकांत और राजीव विश्वास शामिल हैं। उमाकांत मूलतः बस्ती के बभनान और राजीव खम्हरिया जगदीशपुर का रहने वाला है।

सूचना मिलने के बाद साइबर क्राइम टीम ने गोल मार्केट के पास घेराबंदी कर उमाकांत और राजीव को दबोचा। पृष्ठताछ में उमाकांत ने कबूल किया कि वह अपनी फर्जी कंपनी “आकाश रियल स्टेट एंड डेवलपर्स प्रा. लि.” के नाम से बैंक खाता खुलवाने की तैयारी कर रहा था। उसने बताया कि वह असल में रियल एस्टेट का कोई कार्य नहीं करता, बल्कि फर्जी फर्म बनाकर खाते खुलवाता और साइबर ठगी से प्राप्त रकम के लेन-देन में इसका इस्तेमाल करता था।

संदिग्ध हालात में युवक की मौत

संवाददाता, सरोजनीनगर

अमृत विचार: बंधरा में कार्तिक पूर्णिमा का मेला देखने गया मजदूर बुधवार रात संदिग्ध परिस्थितियों में सड़क किनारे घायल पाया गया। ग्रामीणों की मदद से उसे घर पहुंचाया गया, लेकिन गुरुवार सुबह उसकी मौत हो गई।

मवई पड़ियाना निवासी विमलेश उर्फ बबलू रावत (26) मजदूर था। सात माह पहले उनके पिता भगवान दीन और पांच माह पहले बड़े भाई कमलेश का निधन हो चुका था, जबकि मां की मृत्यु लगभग 20 वर्ष पूर्व हो गई थी। विमलेश घर में अकेला रहता था। बुधवार शाम करीब पांच बजे वह गांव के नीरज की बाइक से दोस्त रामशंकर के



पकड़े गए साइबर ठगों के बारे में जानकारी देते डीसीपी क्राइम कमलेश दीक्षित।

●मोबाइल, एटीएम कार्ड व नकदी बरामद, फर्जी नाम व पते पर खुलवाते थे बैंकों में खाते

जांच में पता चला कि इंडसइंड बैंक चिनहट शाखा का डिप्टी मैनेजर उत्तम कुमार विश्वास गिरोह का सदस्य था। वह फर्जी खातों को खुलवाने में मदद करता था और ठगी की रकम का 10-20 प्रतिशत कमीशन लेता था। आरोपी ने बताया कि अब तक लगभग 20 करोड़ रुपये का लेन-देन हो चुका है, जिसमें से 20 प्रतिशत कमीशन उत्तम विश्वास को दिया गया। टीम ने कुर्सी रोड स्थित किरन एन्क्लेव से डिप्टी मैनेजर को हिरासत में लिया।

इंस्पेक्टर साइबर क्राइम थाना वृजेश कुमार यादव ने बताया कि आरोपी साइबर फ्रॉड के जरिए ऑनलाइन

साइबर सेल की अपील

नागरिक किसी अज्ञात लिंक, कॉल, ईमेल या ऐप पर भरोसा न करें। अपना बैंक विवरण, OTP या UPI पिन साझा न करें। ऑनलाइन लॉटरी, इनाम, निवेश या जॉब ऑफर से जुड़े संदेशों से सतर्क रहें। साइबर ठगी होने पर तुरंत राष्ट्रीय साइबर हेल्पलाइन नंबर 1930 पर कॉल करें या www.cybercrime.gov.in पर शिकायत दर्ज करें।

गेंमिंग, शेयर और अन्य माध्यमों से लोगों को निशाना बनाते थे। रकम फर्जी फर्मों के बैंक खातों में जमा कराई जाती थी, जिसे उमाकांत ऑनलाइन बैंकिंग और एटीएम से निकालकर गिरोह के अन्य सदस्यों में बांट देता था। इस रकम से उसने अपनी पत्नी के नाम जमीन और सोने के जेवर खरीदे।

साइबर क्राइम सेल की जांच में पाया गया कि गिरोह के बैंक खातों में करोड़ों रुपये का लेन-देन हुआ। बरामद

वाहन की टक्कर से स्कूटी सवार छात्रा की मौत

अमृत विचार, लखनऊ : मड़ियांव स्थित भिठौली ओवरब्रिज के पास गुरुवार को कोचिंग से लौट रही छात्रा की स्कूटी में अज्ञात वाहन ने टक्कर मार दी। घायल छात्रा को इलाज के लिए अस्पताल पहुंचाया गया, जहां डॉक्टरों ने उसे मृत घोषित कर दिया। पुलिस रिपोर्ट दर्ज कर घटनास्थल के आसपास के सीसी कैमरों के फुटेज खंगाल रही है। पिता राना सिंह ने बताया कि गुरुवार दोपहर करीब 12 :40 बजे प्रांजली अलीगंज स्थित कोचिंग सेंटर से छठामील घर के लिए स्कूटी से लौट रही थी। करीब 1 :30 बजे भिठौली ओवरब्रिज के पास अज्ञात वाहन ने स्कूटी में टक्कर मार दी। प्रांजली उछल कर सड़क पर जा गिरी। उसके सिर व शरीर के अन्य हिस्सों में गंभीर चोटें आईं।

साथ अमावा स्थित गांधी आदर्श विद्यालय परिसर में आयोजित कार्तिक पूर्णिमा मेला देखने गया। मेला देखने के बाद नीरज और रामशंकर घर लौट आए, जबकि विमलेश वहीं रुक गया। रात करीब आठ बजे राहगीरों ने फतेहगंज-नारायणपुर रोड के

अमावा जंगल के पास उसे नशे की हालत में घायल पाया। बाएं पैर और पीठ पर चोट के निशान थे। राहगीरों ने पुलिस को सूचना दी। दरोगा श्यामू द्विवेदी मौके पर पहुंचे और मवई पड़ियाना के अनीश पाल व अजीत रावत की मदद से उसे घर भिजवाया।



नक्खास क्षेत्र स्थित गिरधारी फील्ड गेट के पास खड़ी कार में लगी आग। अमृत विचार

खड़ी कार में लगी आग, जांच शुरू

अमृत विचार, चौक : नक्खास क्षेत्र स्थित गिरधारी फील्ड गेट के पास खड़ी कार में गुरुवार देर शाम आग लग गई। आग इतनी तेज थी कि देखते ही देखते कार पूरी तरह जल गई। स्थानीय लोगों ने बाल्टियों से पानी डालकर आग बुझाने की कोशिश की। सूचना पाकर मौके पर पहुंची पुलिस और दमकल कर्मियों की मदद से काफी मशक्कत के बाद आग पर काबू पाया जा सका। गनीमत रही कि कार में कोई सवार नहीं था। पुलिस मामले की छानबीन कर रही है। शुरुआती पड़ताल में आग की वजह शॉट सर्किट मानी जा रही है।

युवती पर बनाया धर्मांतरण का दबाव, विरोध पर की पिटाई

●पीड़िता ने चिनहट कोतवाली में आरोपी व उसकी मां पर दर्ज कराई रिपोर्ट

मिश्रा के मुताबिक, काशीराम कॉलोनी निवासी युवती ने बताया कि मोहल्ले में रहने वाले फुरकान और उसकी मां रिजवाना ने साजिश के तहत उससे बोलचाल शुरू की। फुरकान ने युवती से दोस्ती की और दोनों मिलने-जुलने लगे। प्रेम जाल में फंसाने के बाद फुरकान और रिजवाना ने धर्मांतरण का दबाव बनाना शुरू किया। विरोध पर दोनों ने चेहरा बिगाड़ देने की धमकी दी और जातिसूचक शब्दों

कार्यालय संवाददाता, लखनऊ

अमृत विचार : साइबर जालसाज लगातार लोगों की गाड़ी कमाई लूट रहे हैं। ठगों ने इस्टाग्राम पर संपर्क कर युवती से दाखिले और अधिवक्ता से ट्रेडिंग के नाम पर 9 लाख रुपये ऐंट लिए। वहीं, तीन अन्य मामलों में जालसाजों ने कस्टमर केयरकर्मी और क्रेडिट कार्ड के जरिए खातों से 1.20 लाख रुपये उड़ा लिए। ये मामले जानकीपुरम, कृष्णानगर, पीजीआई और मड़ियांव क्षेत्र के हैं। पुलिस ने पांचों मामलों में रिपोर्ट दर्ज कर साइबर क्राइम सेल की मदद से जांच शुरू कर दी है।

जानकीपुरम सेक्टर-7 निवासी दिनेश कुमार तिवारी ने बताया कि उन्होंने 31 अक्टूबर को ऑनलाइन

शोरूम के अकाउंट मैनेजर व कैशियर पर फर्जीवाड़े की रिपोर्ट

अमृत विचार, लखनऊ : रिंग रोड स्थित एडीएलडी टोयोटा शोरूम के अकाउंट मैनेजर और कैशियर पर 8.77 लाख रुपये की हेराफेरी का आरोप लगा है। आरोप है कि दोनों कर्मचारियों ने ग्राहकों के नकद भुगतान में फर्जीवाड़ा कर रकम अपने पास रख ली। कंपनी की आंतरिक जांच में मामला उजागर होने के बाद विकासनगर थाने में रिपोर्ट दर्ज कराई गई है। एसओ आलोक कुमार सिंह के अनुसार, जांच जारी है। कंपनी के वित्तीय नियंत्रक तरुण केशवानी ने बताया कि शोरूम में करुणेश शुक्ला अकाउंट मैनेजर और संदीप पाल कैशियर के पद पर तैनात थे। दोनों को नकद लेनदेन और खातों की देखरेख की जिम्मेदारी सौंपी गई थी। आरोप है कि दोनों ने फर्जी बिल और कागजात तैयार कर रुपये हड़प लिए। जांच में यह भी सामने आया कि उन्होंने ग्राहकों के नकद भुगतान में हेराफेरी कर एक ग्राहक की रकम दूसरे के नाम दर्ज की।

●साइबर ठग ने व्यापारी समेत तीन के खातों से पार किए 1.20 लाख

वेबसाइट अगोडा से होटल बुक किया था। बुकिंग रह होने पर उन्होंने गुगल से कंपनी का नंबर लेकर कॉल की, लेकिन रिसीव नहीं हुआ। कुछ देर बाद कॉल आई, जिसमें कॉलकर्ता ने कंपनी कर्मी बनकर रिफंड के नाम पर एक ऐप डाउनलोड कराई।ऐप इंस्टॉल करते ही खाते से 55 हजार रुपये पार कर लिए गए।

कृष्णानगर के न्यू सिंधुनगर निवासी अरुण कुमार मिश्र ने बताया कि साइबर जालसाज ने उनके दो खातों से 13,499 रुपये निकाल लिए। वहीं, पीजीआई क्षेत्र के मीरा विहार कॉलोनी निवासी प्रेमराज कटारा के खाते से जालसाज ने

क्रेडिट कार्ड के माध्यम से 51,586 रुपये ट्रांसफर कर लिए।

इसी थाना क्षेत्र की वृंदावन योजना स्थित जौडियक अपार्टमेंट निवासी प्रियंका त्रिपाठी ने बताया कि इस्टाग्राम पर कैपस कनेक्ट संस्था की ऋतु जैन नाम की महिला ने उनमें संपर्क किया। साउथ ईंजीनियरिंग कॉलेज में दाखिला दिलाने का झांसा देकर 4 लाख रुपये ट्रांसफर कराए, लेकिन बाद में नंबर बंद मिला।

मड़ियांव के आईआईएम रोड स्थित एल्डिको सिटी निवासी अधिवक्ता शिव प्रकाश सिंह ने बताया कि जालसाज ने खुद को एसआरसी एसेट्स कंपनी का सीईओ बताकर निवेश पर सुनोफे का लालच दिया। उसने 600 दिनों तक 0.5 प्रतिशत दैनिक लाभांश का झांसा देकर ट्रेडिंग के नाम पर 5 लाख रुपये ऐंट लिए।

मर्सिडीज कार दिलाने के नाम पर युवक से ठगे 13.75 लाख

अमृत विचार, लखनऊ : मर्सिडीज कार दिलाने के नाम पर गौमतीनगर निवासी सुनील कुमार से कुल 13.75 लाख रुपये ठगे गए। आरोप है कि सेकेंड हैंड गाड़ियों की खरीद-फरोख्त करने वाले सैफ खान और फरदीन ने उन्हें गाड़ी दिलाने का झांसा देकर रकम ऐंट ली। जैसीपी कानून एवं व्यवस्था बबलू कुमार के आदेश पर कैसरबाग पुलिस ने रिपोर्ट दर्ज कर मामले की जांच शुरू कर दी है। सुनील कुमार ने बताया कि सैफ ने मर्सिडीज कार दिखाकर 15 लाख रुपये का प्रस्ताव दिया। पहले 7.64 लाख रुपये खाते और नकद के जरिए दिए गए, इसके बाद ट्रांसफर करने के लिए 6.45 लाख रुपये और जमा कराए गए। पीड़ित ने बताया कि न तो गाड़ी मिली और न ही रकम वापस की गई। आरोपियों ने बार-बार धमकियां भी दी। 23 मार्च 2024 को फरदीन ने आईसीआईसी बैंक का चेक दिया, लेकिन खाते में जमा करने से मना किया।

यौन शोषण से परेशान युवती पी गई फिनायल

कार्यालय संवाददाता, लखनऊ

अमृत विचार : चिनहट क्षेत्र में सैलरी देने के बहाने बुलाकर गारमेंट्स व्यापारी के बेटे ने सेल्सगर्ल से दुष्कर्म किया और वीडियो बना लिया। इसके बाद वीडियो के सहारे ब्लैकमेल कर

लगातार यौन शोषण करता रहा। गर्भवती होने पर जबरन गर्भपात कराया। संतकबीरनगर छोड़कर पीड़िता लखनऊ के पीजीआई और फिर चिनहट इलाके में रहने लगी, लेकिन आरोपी ने पीछा नहीं छोड़ा। परेशान होकर युवती ने फिनायल पीकर आत्महत्या का प्रयास किया। आरोपी के पिता और चाचा ने शादी कराने का आश्वासन दिया, पर बाद में गाली-गलौज और धमकी दी। इंस्पेक्टर चिनहट दिनेश चंद्र मिश्रा ने बताया कि पीड़िता की तहरीर पर पुलिस ने मोनू मौर्य, उसके पिता और चाचा के खिलाफ दुष्कर्म, गर्भपात, आत्महत्या के लिए उकसाना, धमकी, एससी/एसटी एक्ट और आईटी एक्ट समेत गंभीर धाराओं में रिपोर्ट दर्ज कर ली है। मूल रूप से संतकबीरनगर निवासी युवती उमरिया बाजार में

गारमेंट्स की दुकान पर काम करती थी। दुकान मालिक के बेटे मोनू मौर्य से दोस्ती हुई। उसने शादी का प्रस्ताव रखा, लेकिन युवती ने इंकार कर दिया। पीड़िता के अनुसार, एक दिन मोनू ने वेतन के बहाने बुलाकर दुष्कर्म किया और वीडियो बना ली। विरोध करने पर वीडियो दिखाकर ब्लैकमेल करने लगा। इसी बीच युवती गर्भवती हुई तो आरोपी ने गर्भ गिराने का दवाव बनाया। पीड़िता लखनऊ के पीजीआई इलाके में किराए पर रहने लगी, लेकिन मोनू उसे ढूंढकर वहां भी पहुंच गया। छुटकारा पाने के लिए पीड़िता चिनहट में रहने लगी, पर आरोपी वहां भी पहुंच गया। सबूत जुटाने पर उसने पिटाई कर मोबाइल तोड़ दिया। ज़िंदगी से निराश होकर युवती ने दिसंबर 2024 में फिनायल पीकर आत्महत्या का प्रयास किया।

खाली दुकान में पड़ा मिला युवक का शव

अमृत विचार, सरोजनीनगर : बंधरा में गुरुवार सुबह करीब 40 वर्षीय एक अज्ञात व्यक्ति का शव सड़क किनारे खाली दुकान में संदिग्ध अवस्था में पड़ा मिला। पुलिस ने शव को कब्जे में लेकर पोस्टमार्टम के लिए भेज दिया। स्थानीय निवासी डॉ. आशीष कुमार गुप्ता ने बताया कि वह चिकित्सालय से रामाडा होटल की ओर जा रहे थे, तभी दुकान में शव पड़ा मिला। मृतक नीली जींस और मटमैली शर्ट पहने था, शव पर कंबल रखा था। पुलिस ने आसपास के लोगों से पहचान कराने की कोशिश की, लेकिन शिनाख्त नहीं हो सकी।

गैंगरेप के मुख्य आरोपी की तलाश में दबिशें, पीड़िता की दोबारा होगी जांच

संवाददाता, सरोजनीनगर

अमृत विचार: सातवीं की छात्रा से सामूहिक दुष्कर्म के मामले में सरोजनीनगर पुलिस तीसरे व मुख्य आरोपी विमल की तलाश में दबिशें दे रही है। पुलिस हिरासत में लिए गए आरोपी पीयूष व शुभम से पूछताछ कर रही है। गुरुवार को पुलिस ने पीड़िता का सरोजनीनगर सामुदायिक स्वास्थ्य केंद्र (सीएचसी) में मेडिकल कराया गया। बताया जा रहा है कि शुक्रवार को पीड़िता की दोबारा जांच लोकबंधु अस्पताल में कराई जाएगी।

●दो आरोपी हिरासत में, सीएचसी पर छात्रा का हुआ मेडिकल

थाना क्षेत्र में रहने वाली 15 वर्षीय छात्रा को आगरा एक्सप्रेस-वे के पास रहने वाले विमल ने 2 नवम्बर की रात करीब 10 बजे अपनी स्कॉर्पियो कार में बठा लिया था। आरोप है कि विमल अपने साथी पीयूष और शुभम मिश्रा के साथ किशोरी को मड़ियांव के आईआईएम रोड स्थित एक होटल में ले गया। वहां दो दिन तक उसे बंधक बनाकर पीयूष व विमल ने सामूहिक दुष्कर्म किया गया। विरोध करने

पर आरोपियों ने उसे दांत से काटा था। साथ ही आरोपियों ने उसका अश्लील वीडियो बनाकर शिकायत करने पर वायरल करने की धमकी दी थी।

मंगलवार को आरोपी पीड़िता को घर के पास छोड़कर भाग गए थे। बुधवार को रिपोर्ट दर्ज कर पुलिस ने शुभम व पीयूष को पकड़ लिया था। गुरुवार को वन स्टॉप सेंटर से बुलाकर पीड़िता का सीएचसी में मेडिकल कराया गया। एसपी कृष्णानगर रजनीश वर्मा ने बताया कि फरार आरोपी की तलाश में दो टीमें लगायी गयी हैं।





अनृत विचार, लखनऊ: नोबेलटि होटल में न गुरुवार को अपने नए लफ्टटॉप रेस्तराँ का “द स्ट्रीट रिपब्लिक” का भव्य उद्घाटन किया । नोबेलटि होटल गोमतीनगर के जनरल मैनेजर राहुल नामा ने कहा कि द स्ट्रीट रिपब्लिक सिर्फ एक रेस्तराँ नहीं, बल्कि एक अनुभव है जो स्ट्रीट फूड की ऊर्जा, विश्व ध्वजों की रचनात्मकता और भारतीय स्वाद को एक साथ जोड़ता है । यहां दुनिया भर के स्ट्रीट फूड से भारतीय तइके के साथ नया रूप दिया गया है ।

सिटी ब्रीफ

छात्रा के वायरलेस चार्जिंग स्टेशन ने जीता प्रथम पुरस्कार

अमृत विचार, लखनऊ : देश और समाज की समस्याओं के समाधान की झलक विज्ञान विषय की छात्राओं के वैज्ञानिक मॉडल में दिखाई दी। नरही के राजकीय बालिका इंटर कॉलेज में विद्यालय स्तरीय बाल वैज्ञानिक प्रदर्शनी आयोजित की गई, जिसमें छात्राओं ने अपनी प्रतिभा और नवाचार का उत्कृष्ट प्रदर्शन किया। प्रदर्शनी में प्रस्तुत मॉडल विरस्थाई कृषि, कचरा प्रबंधन और प्लास्टिक के विकल्प, हरित ऊर्जा, उभरती हुई प्रौद्योगिकी, मनोरंजन गणितीय मॉडलिंग, स्वास्थ्य एवं स्वच्छता, जल संरक्षण एवं प्रबंधन जैसे विषयों पर आधारित रहे। प्रधानाचार्या डॉ. रागिनी मिश्रा ने छात्राओं के प्रयास की सराहना की और उन्हें भविष्य के लिए प्रोत्साहित किया। सीनियर वर्ग में महिमा मौर्य ने वायरलेस चार्जिंग स्टेशन बनाकर प्रथम पुरस्कार प्राप्त किया। इशिका और प्रिया ने सनापलावर सोलर ट्रैकर, रजनी कश्यप ने स्मार्ट स्पीड ब्रेकर, जबकि जूनियर वर्ग में दीपशिषी तिवारी और आरती वर्मा ने लेजर होम सिख्योरिटी सिस्टम बनाया। दामिनी साहू और अलका ने क्वीनोमीटर, और श्वेता ने ग्रीनहाउस इफेक्ट पर मॉडल प्रस्तुत किया।

कॉमर्स स्ट्रीट फेस्ट का आयोजन

अमृत विचार, लखनऊ : लखनऊ विश्वविद्यालय में कॉमर्स स्ट्रीट फेस्ट का आयोजन किया गया। जिसका उद्घाटन राज्य सभा सांसद, पूर्व उप मुख्यमंत्री प्रो. दिनेश चर्मा व कुलपति प्रो. मनुका खन्ना द्वारा किया गया। संयोजक डीन फैकल्टी ऑफ कॉमर्स प्रो. अर्चना सिंह द्वारा सभी अतिथियों का स्वागत किया गया। छात्र-छात्राओं एवं कॉमर्स फैकल्टी के राष्ट्रीय सेवा योजना के द्वारा सांस्कृतिक कार्यक्रम प्रस्तुत किया गया। विद्यार्थियों को स्वदेशी अपनाने और अनुशासन के साथ मेहनत से पढ़ाई करने के लिए प्रेरित किया गया। विश्वविद्यालय की कुलपति प्रो. मनुका खन्ना ने कहा कि अगले तीन दिन तक चलने वाले कॉमर्स स्ट्रीट फेस्ट–2025 की संयोजक टीम को बधाई दी। कार्यक्रम में कुलानुशासक प्रो. राकेश द्विवेदी, डायरेक्टर सांस्कृतिकी प्रो. आंचल श्रीवास्तव, डीन स्टूडेंट्स वेलफेयर प्रो. वीके शर्मा, चीफ प्रोवोक्टर प्रो. अनूप कुमार सिंह, राष्ट्रीय सेवा योजना कॉमर्स यूनिट के प्रोग्राम ऑफिसर डॉ. करुणा शंकर कर्नाजिजा के अध्यक्ष के रूप में कार्य करने के दोनो विभागों के सभी शिक्षक, कर्मचारी, विद्यार्थी एवं कॉमर्स फैकल्टी के एनएसएस वॉलंटियर उपस्थित रहे।



सीजीएसटी एवं सीमा शुल्क के 26वीं बैच के निरीक्षकों के प्रारंभिक पाठ्यक्रम के समापन समारोह में मौजूद अधिकारी।

अमृत विचार

सीजीएसटी एवं सीमा शुल्क के 26वीं बैच के निरीक्षकों के प्रारंभिक पाठ्यक्रम का समापन

अमृत विचार, लखनऊ : राष्ट्रीय सीमा शुल्क, अप्रत्यक्ष कर और नारकोटिक्स अकादमी (एनएससीआईएन) जोनल परिसर में आज 26वीं बैच के निरीक्षकों के प्रारंभिक पाठ्यक्रम का समापन समारोह आयोजित किया गया। इस अवसर पर वरिष्ठ अधिकारियों की उपस्थिति ने अकादमी के प्रशिक्षण और क्षमता निर्माण में उत्कृष्टता के

प्रति समर्पण को दर्शाया। समारोह में निरीक्षकों के समर्पण और कठिन परिश्रम को सम्मानित किया गया, जिन्होंने सीमा शुल्क, अप्रत्यक्ष कर और नारकोटिक्स नियंत्रण के क्षेत्र में सेवा के लिए आवश्यक कौशल और ज्ञान प्राप्त करने हेतु व्यापक प्रशिक्षण लिया। समारोह का मुख्य आकर्षण परेड रही। निरीक्षण मुख्य

अतिथि अरुण कुमार, महानिदेशक (डीजीजीआई), जोनल युनिट लखनऊ ने किया। अन्य विशिष्ट अतिथियों में मुकेश पाल, सीजीएसटी ऑडिट, मन्सूर अन्सारी, एडीजी विजिलेंस शामिल रहे। प्रधान अपर महानिदेशक वीपी शुक्ला ने समारोह की अध्यक्षता की। इसके अलावा सहायक निदेशक अरुण सिंह, नवेन्दु

दास, सुशील कुमार श्रीवास्तव, राजीव पांडे, राजीव राय और डॉ. सरन रानी आदि शामिल हुए। जिन्होंने पूरे पाठ्यक्रम के दौरान प्रशिक्षुओं का मार्गदर्शन और संरक्षण किया। धन्यवाद प्रस्ताव अपर निदेशक, राष्ट्रीय सीमा शुल्क, अप्रत्यक्ष कर और नारकोटिक्स अकादमी, जोनल परिसर नेहा लाल ने दिया।

नवाचार

लविवि वैज्ञानिकों ने खोजे कुकुर्बिट पौधों में मधुमेहरोधी तत्व

भोजन की थाली से हो जाएगा मधुमेह का इलाज

कार्यालय संवाददाता, लखनऊ

अमृत विचार : आयुर्वेद के सिद्धांत “भोजनं महाभेषजम्” को लखनऊ विश्वविद्यालय के वैज्ञानिकों ने आधुनिक विज्ञान अध्येक्षण अभियंता कार्यालय पर विरोध प्रदर्शन किया। इस दौरान कर्मचारियों ने पावर कॉरपोरेशन के अध्यक्ष के नाम ज्ञापन सौंपा। विरोध सभा को संबोधित करते हुए संगठन के प्रदेश महामंत्री देवेंद्र कुमार पांडेय ने कहा कि कॉरपोरेशन प्रबंधन को यह स्पष्ट करना चाहिए कि जिन जनपदों में वर्टिकल व्यवस्था लागू की गई है, वहां इसके लागू होने से पहले और बाद में ऊर्जा खपत तथा लाइन लॉस में क्या अंतर आया है। उन्होंने कहा कि जब तक इस व्यवस्था के नफा-नुकसान का तुलनात्मक विश्लेषण सार्वजनिक नहीं किया जाता, तब तक इसे लागू करना उचित नहीं है।



शोधार्थी अपने मार्गदर्शक प्रो. आनंद एम. स्वसेना के साथ।

यह सिर्फ पौधों का अध्ययन नहीं, बल्कि रोजमर्रा की सड़ियों को औषधि में बदलने का प्रयास है। हमारे निकष दर्शाते हैं कि पारंपरिक खाद्य पदार्थ वैज्ञानिक रूप से प्रमाणित होकर सस्ती और सुरक्षित चिकित्सा का रूप ले सकते हैं।

मोमोडिका कैरेंटिया म्यूरिकाटा (जंगली करेला) ने सबसे प्रभावशाली परिणाम दिए। इसके अर्क से मधुमेही मॉडल में रक्त शर्करा का स्तर 31 प्रतिशत तक घट गया। वहीं खीरा और कद्दू में भी

उल्लेखनीय ग्लूकोज नियंत्रण क्षमता देखी गई। शोध में प्रो. सैयद शबीहे रजा बाकरी ने औषधीय और विश्लेषणात्मक पहलुओं पर कार्य किया, जबकि डॉ. कुमार गौरव

अमन और अभिषेक के धमाकेदार प्रदर्शन से द क्रिएटर्स की शानदार जीत

कार्यालय संवाददाता, लखनऊ

अमृत विचार : मैन ऑफ द मैच अमन सिंह की आतिशी बल्लेबाजी और अभिषेक की घातक गेंदबाजी के दम पर द क्रिएटर्स क्रिकेट क्लब ने 21वीं बीबीडी ‘सी’ डिवीजन क्रिकेट लीग में इंटरनेशनल स्पोर्ट्स क्लब को आठ विकेट से मात दी।

गुरुवार को कैप क्रिकेट ग्राउंड पर खेले गए मुकाबले में इंटरनेशनल स्पोर्ट्स क्लब ने पहले बल्लेबाजी करते हुए 39.2 ओवर में 201 रन बनाए। टीम की ओर से शुभांशु तिवारी ने सर्वाधिक 48 रन बनाए। गेंदबाजी में द क्रिएटर्स के अभिषेक ने आठ ओवर में 42 रन देकर चार विकेट झटकें।

लक्ष्य का पीछा करते हुए द क्रिएटर्स ने दो विकेट खोकर जीत अपने नाम की। सलामी बल्लेबाज अमन सिंह ने 65 गेंदों में सात चौके और चार छक्कों की मदद से 92 रनों की विस्फोटक पारी खेली। वहीं प्रत्युष कुमार ने नाबाद 63 रन बनाकर टीम को जीत तक पहुंचाया। अंकुल की घातक गेंदबाजी से स्पोर्ट्स कॉलेज की एकतरफा जीत गुरु गोविंद सिंह स्पोर्ट्स कॉलेज मैदान पर खेले गए मुकाबले में मेजबान टीम ने चैंपियंस लीग को दस विकेट से शिकस्त दी। पहले



अमन सिंह

बल्लेबाजी करते हुए चैंपियंस लीग की पूरी टीम 55 रन पर सिमट गई। तेज गेंदबाज अंकुल ने आठ ओवर में छह मेडन डालकर मात्र पांच रन देकर छह विकेट झटके। जवाब में स्पोर्ट्स कॉलेज ने बिना विकेट गंवाए लक्ष्य हासिल कर लिया। सलामी बल्लेबाज कृष्णा कुमार साहू ने 28 गेंदों में आठ चौके और एक छक्के की मदद से नाबाद 51 रन बनाए। दिन के अन्य मैचों में एनडीबीजी ने केडी सिंह बाबू स्टेडियम क्लब को नौ विकेट से हराया।एसआरके स्पोर्ट्स क्लब ने केवीएस स्पोर्ट्स क्लब को 177 रनों से, चार मीनार क्लब ने सिद्धार्थ ग्लोबल क्लब को 147 रनों से, और इकाना टाइटंस ने ग्रेस क्रिकेट अकादमी को चार विकेट से हराया। डायमंड क्रिकेट

यूपीपीसीएल और एमवीवीएनएल जीते

अमृत विचार, लखनऊ : शक्ति कप टी–20 क्रिकेट टूर्नामेंट के लीग मुकाबलों में गुरुवार को खेले गए मैचों में यूपीपीसीएल हेड क्वार्टर और एमवीवीएनएल की टीमें ने शानदार प्रदर्शन करते हुए जीत दर्ज की। सेज ग्राउंड पर खेले गए पहले मुकाबले में यूपीपीसीएल हेड क्वार्टर ने यूपीपीटीसीएल को 52 रन से पराजित किया। दूसरे मुकाबले में एमवीवीएनएल ने सुख्यालय लेखा क्रिकेट क्लब को 73 रन से हराया। एमवीवीएनएल ने 5 विकेट पर 181 रन बनाए, जिसमें बीके सक्सेना ने सर्वाधिक 73 रन बनाए।

अकादमी ने तारिक क्रिकेट क्लब को 37 रनों से मात दी। गुरुकुल क्रिकेट क्लब ने लखनऊ व्हाइट्स क्रिकेट क्लब को 303 रनों के विशाल अंतर से हराकर रिकॉर्ड जीत दर्ज की, जबकि सीएसडी सहारा क्रिकेट अकादमी (बीकेटी) ने एसएमआर क्रिकेट अकादमी को पांच विकेट से पराजित किया। अभिजीत सिन्हा क्रिकेट अकादमी ने सेज क्रिकेट क्लब को 52 रनों से हराया।

गुरुजी को थमाया एसआईआर का कार्य, बच्चे कैसे होंगे निपुण

कार्यालय संवाददाता, लखनऊ

अमृत विचार: लखनऊ के प्राथमिक विद्यालयों के अधिकांश शिक्षकों और शिक्षामित्रों को स्पेशल इंटेंसिव रिवीजन (एसआईआर) के कार्य में लगाया गया है। अब वे बीएलओ और पर्यवेक्षक बनकर घर-घर जाएंगे। शिक्षकों में इससे रोष है और उनका कहना है कि इससे बच्चों की पढ़ाई और लिखाई प्रभावित होगी। जिले में करीब 18 स्कूल ऐसे हैं जहां प्रधानाध्यापक और शिक्षक दोनों की ड्यूटी लगी है, जबकि लगभग 50 स्कूलों में केवल

● प्राथमिक शिक्षक बीएलओ और पर्यवेक्षक बनकर घर-घर जाएंगे



एक-एक शिक्षक बचा है। ऐसे में इन्हें पर सभी कक्षाओं के बच्चों को पढ़ाने की जिम्मेदारी आ गई है। वहीं, 15 विद्यालय ऐसे बताए जाते हैं जहां शिक्षक पूरी तरह से नहीं हैं। शिक्षकों का कहना है कि अगले

प्रधानाध्यापक और शिक्षकों की ड्यूटी

- काकोरी ब्लॉक: 238
- सरोजनीनगर: 200
- मलिहाबाद: 130
- माल: 160
- बीकेटी: 150

महीने से अर्धवार्षिक परीक्षाएं शुरू होंगी। ऐसे में स्कूल और बच्चों को निपुण बनाना काफी मुश्किल हो गया है। विभाग के अधिकारी माचं तक सभी बच्चों को निपुण बनाने का दबाव भी बना रहे हैं।

सिटी डायरी



कैंसर के बारे में जानकारी देती विशेषज्ञ वक्ता।



कॅरियर मेले में संबोधित करते हुए मुख्य अतिथि डॉ. दिनेश कुमार।

कॅरियर मेले में छात्रों को बताया गया कौशल विकास का महत्व

अमृत विचार, लखनऊ : मोहन रोड स्थित सरसा भरोसा राजकीय बालिका इंटर कॉलेज में ‘पंख’ कॅरियर मेले का आयोजन हुआ। इस अवसर पर लाइट हाउस कम्युनिटी फाउंडेशन ने डिजिटल मार्केटिंग और विकास के रोजगारपरक अवसरों की जानकारी दी। टाटा स्टाइव ने टूरिज्म और हॉस्पिटैलिटी क्षेत्र में संभावनाओं पर प्रकाश डाला, जबकि चरक इंस्टीट्यूट ऑफ पैरामेडिकल ने बीएससी नर्सिंग, एमएससी नर्सिंग, डी फार्मा, लेब टेक्नीशियन और आईसीयू टेक्नीशियन कोर्सज के बारे में बताया। एनएससीआई संस्थान ने इंडस्ट्रियल ट्रेनिंग से जुड़े अवसर साझा किए।



अपनी शिक्षिका व साथियों के साथ विजेता छात्र।

जैव रसायन विभाग में कैंसर जागरूकता कार्यक्रम आयोजित

अमृत विचार, लखनऊ : लखनऊ विश्वविद्यालय के जैव रसायन विभाग ने स्त्री वेलफेयर फाउंडेशन के सहयोग से कैंसर जागरूकता कार्यक्रम का आयोजन किया। विभाग अध्यक्ष प्रो. सुधीर मेहरोत्रा ने कहा कि ऐसे आयोजन छात्रों और समाज को जागरूक बनाने में महत्वपूर्ण भूमिका निभाते हैं। कार्यक्रम में मेदांता और केजीएमयू के विशेषज्ञ चिकित्सकों डॉ. रोमा प्रधान और डॉ. मृदुल विभा ने व्याख्यान दिए। इस अवसर पर छात्रों की पोस्टर प्रतियोगिता के विजेताओं की घोषणा भी की गई। इस कार्यक्रम में स्त्री वेलफेयर फाउंडेशन की अध्यक्ष नीतू सुमिदा त्रिवेदी ने महत्वपूर्ण योगदान दिया। कार्यक्रम की संयोजक डॉ. निशा सिंह ने बताया कि इसका उद्देश्य कैंसर की रोकथाम और स्वस्थ जीवनशैली के प्रति लोगों को जागरूक करना है।



कुलपति को ज्ञापन सौंपते एनएससीआई कार्यकर्ता।

एनएससीआई ने सौंपा ज्ञापन

अमृत विचार, लखनऊ : लखनऊ विश्वविद्यालय में गुरुवार को एनएससीआई (भारतीय राष्ट्रीय छात्र संगठन) के छात्रों ने विधि पाठ्यक्रम में दोहरी फीस वसूली के विरोध में कुलपति को ज्ञापन सौंपा। छात्रों ने कहा कि विश्वविद्यालय प्रशासन द्वारा बिना पूर्व सूचना के फीस में वृद्धि कर दी गई है, जिससे विद्यार्थियों पर अनावश्यक आर्थिक बोझ पड़ा है। एनएससीआई के प्रतिनिधियों ने मांग की कि इस दोहरी फीस वसूली को तत्काल प्रभाव से रोका जाए। उन्होंने यह भी कहा कि नई अंक प्रणाली को लेकर विधि के छात्रों में असंतोष व्याप्त है। विश्वविद्यालय ने नया नियम लागू कर छात्रों पर थोप दिया है, जिससे उनके शैक्षणिक भविष्य पर प्रतिकूल प्रभाव पड़ सकता है।

वियतनाम और इंडोनेशिया रहे विजेता

अमृत विचार, लखनऊ : गोमती नगर स्थित सिटी मॉडर्नरी स्कूल में आयोजित चार दिवसीय इंटरनेशनल यंग मैथमेटिशियन कन्वेंशन का समापन शुक्रवार को कानपुर रोड ऑडिटोरियम में हुआ। रणारण कार्यक्रम में विजेताओं को शील्ड, मेडल और प्रमाणपत्र प्रदान किए गए। वियतनाम की आर्किमिडीज एकेडमी ने जूनियर वर्ग और इंडोनेशिया के व्तेलीनिक पॉन्डिडिकन स्कूल ने सीनियर वर्ग में ओवरऑल वैयंगनशिप ट्रॉफी जीती।